

खामगाव-पिंपळगावात आठवडी बाजाराच्या दिवशी दुकाने बंद

◆ अन्न व औषध प्रशासनाच्या कारवाईची धास्ती: ग्रामीण भागातून बाजारासाठी आलेले ग्राहक त्रस्त

प्रतिनिधी १९ जून

खामगाव: अन्न व औषध प्रशासनाच्या पथकाकडून भेसळयुक्त अन्नपदार्थ, निकृष्ट दर्जाची औषधे आणि प्रतिबंधित वस्तू विरोधात सुरू असलेल्या धडक कारवाईची चर्चा खामगाव व पिंपळगाव राजा बाजारपेठेत चांगलीच रंगली आहे. या कारवाईच्या धास्तीने अनेक व्यावसायिकांनी आठवडी बाजाराच्या दिवशी दुकाने बंद ठेवण्याचा मार्ग स्वीकारल्याचे चित्र पाहायला मिळाले.

पिंपळगाव राजा येथे बुधवारी तर खामगाव येथे गुरुवारी आठवडी बाजार भरतो. या बाजारासाठी ग्रामीण भागातून मोठ्या प्रमाणात ग्राहक येत असतात. मात्र यावेळी काही मेडिकल स्टोअर्स, हॉटेल्स,



कागदपत्रे अद्ययावत करणाऱ्यावर भर!
अनेक व्यापाऱ्यांनी तपासणीला विरोध नसल्याचे सांगत परवाने, बिळांची नोंद व आवश्यक कागदपत्रे अद्ययावत करण्यावर भर दिल्याची माहिती समोर आली.

मिठाई व नमकीन विक्रीची दुकाने, दूधडेअरी तसेच काही पानटपऱ्या दिवसभर बंद असल्याने मुख्य बाजारपेठेत शांतता पसरली होती. अन्न व औषध प्रशासनाने अलीकडे विविध ठिकाणी

तपासण्या करून संशयित नमुने संकलित केले आहेत. त्यामुळे परवाने, अन्न सुरक्षा मानके, उत्पादनांची गुणवत्ता, साठवणूक आणि लेबलिंग याबाबत व्यापाऱ्यांमध्ये सर्तकता वाढली

अनेकांनी कागदपत्रे अद्ययावत

करण्यासाठी तात्पुरती दुकाने बंद ठेवली असल्याची चर्चा बाजारपेठेत होती. प्रशासनाच्या वाढत्या हालचालींमुळे बाजारपेठेत एक प्रकारची सावधगिरी दिसून येत आहे.

बाजारातून काय गायब झाले?

कारवाईच्या चर्चेनंतर काही ठिकाणी पनीर, गूळ आणि खुले खाद्यतेल विक्रीसाठी उपलब्ध नसल्याचे ग्राहकांनी सांगितले. खुले तेल विक्रीवर विशेष लक्ष ठेवले जात असल्याची चर्चा असून अनेक व्यापाऱ्यांनी असे पदार्थ तात्पुरते बाजूला काढल्याचे ही बोलले जात आहे.

अन्न, औषध प्रशासनाचा संदेश

अन्न सुरक्षा नियमांचे पालन, दर्जेदार मालाची विक्री आणि योग्य लेबलिंग ठेवणाऱ्या व्यावसायिकांनी घाबरण्याचे कारण नसल्याचे प्रशासनाकडून वारंवार स्पष्ट केले जात आहे.

असल्याचे चित्र पाहायला मिळत

गळफास घेऊन प्रौढाची आत्महत्या

खामगाव: तालुक्यातील चितोडा गावात एका ४७ वर्षीय प्रौढाने नदीकाठावरील स्मशानभूमीत झाडाला गळफास घेऊन आत्महत्या केल्याची घटना आली. गुरुवारी उघडकीस पोलिसांकडून प्राप्त माहितीनुसार, धिरेन्द्र चक्रधर हिवराळे (४७, रा. चितोडा, ता. खामगाव) यांनी १८ जून रोजी सकाळी सहा वाजण्यापूर्वी गावालगतच्या नदीकाठावरील स्मशानभूमी परिसरात

असलेल्या बाभळीच्या झाडाला गळफास घेऊन जीवनयात्रा संपविल्याचे निदर्शनास आले. याबाबत मृताचे चुलत भाऊ नीलेश मोहन हिवराळे (३८, रा. चितोडा) यांनी खामगाव ग्रामीण पोलिस ठाण्यात माहिती दिली. त्यांच्या तोंडी अहवालावरून भारतीय नागरी सुरक्षा संहिता कलम १९४ अन्वये आकस्मिक मृत्यूची नोंद करण्यात आली.

खामगाव शहर काँग्रेस कमिटीतर्फे टंचाईग्रस्त भागात मोफत पाणी वाटप

◆ हिंदूसूर्य महाराणा प्रताप जयंतीदिनी टॅकरद्वारे पाणी वाटपाचा शुभारंभ

प्रतिनिधी १९ जून

खामगाव : खामगाव शहर काँग्रेस कमिटीतर्फे हिंदूसूर्य महाराणा प्रतापसिंह यांचे जयंतीचे औचित्य साधून दि. १७ जून पासून खामगाव शहरातील टंचाईग्रस्त भागात टॅकरद्वारे मोफत पाणी वाटपाचा शुभारंभ करण्यात आला.

मृग नक्षत्र संपत आले तरी पावसाने दडी मारल्यामुळे शहरातील अनेक भागात पाणी टंचाई जाणवत आहे. दरम्यान सामाजिक बांधिलकी म्हणून खामगाव शहर काँग्रेस कमिटीतर्फे टंचाईग्रस्त भागातील नागरिकांसाठी मोफत पाणी वाटप सेवा सुरू करण्याचा निर्णय घेण्यात आला. बुधवारी दि. १७ जून रोजी सकाळी हिंदूसूर्य महाराणा प्रतापसिंह यांचे जयंतीचे औचित्य साधून या सेवेचा शुभारंभ करण्यात आला. सर्वप्रथम महाराणा प्रतापसिंह यांच्या प्रतिमेला पुष्पहार अर्पण करून अभिवादन



करण्यात आले. त्यानंतर टॅकरचे पुजन करून चालकाचा सत्कार करण्यात येवून पाणी वाटपाला सुरुवात झाली. शहरातील विविध भागात दसरोज टॅकरद्वारे नागरिकांना मोफत पाणी वितरण करण्यात येणार आहे. यावेळी खामगाव शहर काँग्रेस कमिटीचे अध्यक्ष स्वप्निल ठाकरे पाटील, तालुकाध्यक्ष तेजेंद्रसिंह चौहाण, ओबीसी विभागाचे सचिव

अजय तावडे, कार्याध्यक्ष किशोरआप्पा भोसले, जिल्हा संघटन सचिव अतुल सिरसाट, अल्पसंख्यांक जिह्वा उपाध्यक्ष अस्लम पटेल, कैलास फाटे, अॅड. अविनाश इंगळे, गजानन मुळीक, अमित तावडे, अक्षय शंकरवार, छोटू राजपूत यांच्यासह काँग्रेस पदाधिकारी व कार्यकर्ते उपस्थित होते.

दसरखेड येथील प्राथमिक आरोग्य केंद्रात डॉक्टरस, नर्ससची तात्काळ नियुक्ती करा; अन्यथा ताला ठोकोचा इशारा

प्रतिनिधी १९ जून

मलकापुर: तालुक्यातील ग्राम दसरखेड येथे नव्याने सुरू झालेले प्राथमिक आरोग्य केंद्रात डॉक्टर, नर्स, ऐनएम कर्मचारी तसेच प्राथमिक आरोग्य केंद्रात सलाईन, इंजेक्शन आदींची उपलब्धी नसल्याने या प्राथमिक आरोग्य केंद्रात १० ते १२ खेड्यापाड्यावरून येणाऱ्या रुग्णांवर उपचाराची हेडसांड होत असल्याने आरोग्य उपकेंद्रात डॉक्टर व नर्स, कर्मचाऱ्यांची उपलब्धी करा अन्यथा ताला ठोको आंदोलन करण्याचा इशारा शिवसेना सहसंपर्क प्रमुख वसंतराव भोजने, उपजिल्हाप्रमुख गजानन ठोसर, विधानसभा संघटक राजेशसिंह राजपूत, शिवसेना

तालुका आरोग्य अधिकारी यांना शिवसेना (उबाठा) चा इशारा



शहरप्रमुख हरीदास गणबास सह शिवसेना पदाधिकाऱ्यांनी तालुका आरोग्य अधिकारी डॉ सुरेखा जैन यांना एका निवेदनाद्वारे दिला आहे. निवेदनात नमूद केले आहे की, ग्राम दसरखेड येथे प्राथमिक आरोग्य केंद्रात आजूबाजूच्या दहा ते बारा खेड्यापाड्यातून रुग्ण औषधोपचारासाठी येतात मात्र येथे डॉक्टरस, नर्स, ऐनएम कर्मचारी

आंदोलन करण्याचा इशारा निवेदनाद्वारे दिला असून निवेदन देतांना शिवसेना सहसंपर्कप्रमुख वसंतराव भोजने, उपजिल्हाप्रमुख गजानन ठोसर, विधानसभा संघटक राजेशसिंह राजपूत, शिवसेना शहरप्रमुख हरीदास गणबास, नगरसेवक रफीकभाई बर्तनवाले, किसान सेना उपतालुकाप्रमुख गजानन मेहेंगे, वाहतूक सेना शहर प्रमुख इम्रान लकी, युवा सेना उपजिल्हाप्रमुख शुभम घोंगटे, उपतालुकाप्रमुख अमीत राजपूत, शिवसेना विभाग प्रमुख सत्तार शाह, संतोष दिघे, शंकर कडू, जितेंद्र घोंगटे सह आदी शिवसेना पदाधिकारी व ग्रामस्थांची उपस्थिती होती.

प्रतिनिधी १९ जून

खामगांव: सहकार भारतीचे राष्ट्रीय संघटन मंत्री श्री. संजयजी पाचपोर यांनी दि. १६ जून २०२६ रोजी सहकार क्षेत्रातील अग्रगण्य खामगांव अर्बन बँकेच्या मुख्य कार्यालयास सदिव्छा भेट दिली. यावेळी बँकेचे अध्यक्ष प्रा. डॉ. श्री. विजय पुंडे व मुख्य कार्यकारी अधिकारी ज्ञानेश जाधव यांनी त्यांचे शाल व पुष्पगुच्छ देवून स्वागत केले. आपल्या मार्गदर्शनात बँकेचा प्रगती आलेख पाहून पाचपोरजीनी बँकेबद्दल गौरवोद्गार काढले की, ठबंकींग हे प्रतिदिनी आक्कान ठरत आहे. खातेदार ग्राहकांच्च्या अपेक्षा पूर्ण करतांना रिझर्व्ह बँकेच्या विविध नियम



कायद्यांचे भान ठेवणे ही तारेवरची कसरत आहे. निरपेक्षपणे कार्यरत संचालक मंडळ, अनुभवी आणि दक्ष प्रशासन आणि सेवातत्पर कर्मचारी वर्ग असा त्रिवेणी संगम झाला तर बँक सक्षम बँक म्हणून नावलौकीक प्राप्त करते व सदर नावलौकीक खामगांव अर्बन बँकेने प्राप्त केलेला आहे. सक्षम सहकारी बँकांनी इतर अशक सहकारी बँकांना विलीन करून घेता येते का

याबाबत विचार करावा असे सांगितले.

विना संस्कार नाही सहकार, विना सहकार नाही उध्दार हे तत्व अंगीकारून खामगांव अर्बन बँकेचे संचालक मंडळ सदस्य तथा सर्व कर्मचारी वर्ग सदैव राष्ट्र कार्याकरीता तत्पर असल्याचे आपल्या अध्यक्षीय भाषणात प्रा. डॉ. विजय पुंडे यांनी सांगितले. याप्रसंगी सहकार भारतीचे विभाग

प्रमुख श्री. नंदकिशोरजी काकोटे, जिल्हाध्यक्षा सी.ए. मिनाताई देशमुख, जिल्हा महामंत्री प्रशांतजी वाणी, जिल्हा महिला प्रमुख अॅड. नितजली जाणे, संघटन प्रमुख श्रीधरजी कराळे, सहसंघटन प्रमुख सुधाकर घाटे, बँकेचे उपसर्व्यवस्थापक प्रभाकर पाटील, सहा. सरव्यवस्थापक दिपक धिवार, संदिप भावसार, मुख्य व्यवस्थापक संतोष जाधव, प्रशासन अधिकारी देविदास उमाळे व मुख्य कार्यालयातील अधिकारी व कर्मचारी वृंद उपस्थित होते. मुख्य कार्यकारी अधिकारी ज्ञानेशजी जाधव यांनी उपस्थित सहकार भारतीच्या पदाधिकाऱ्यांचे आभार मानले तर बँक सचिव राजू जुनारे यांनी कार्यक्रमाचे संचलन केले.

महिलेला दगड मारून केले जखमी; चौघांविरुद्ध गुन्हा दाखल

प्रतिनिधी १९ जून

खामगाव: तालुक्यातील बोरी येथे जागेच्या वादातून एका महिलेला दगड मारून जखमी केल्याची तसेच मारहाण व मालमत्तेचे नुकसान केल्याची घटना घडली. याप्रकरणी खामगाव ग्रामीण पोलिसांनी चार जणांविरुद्ध गुन्हा दाखल केला आहे.

पोलिसांनी दिलेल्या माहितीनुसार, सुनीता विशाल इंगळे (२५, रा. कोलोरी, ता. खामगाव) यांनी खामगाव ग्रामीण पोलिस ठाण्यात तक्रार दाखल

केली. त्यानुसार संतोष रामदास सुरवाडे, जना सुरवाडे, पिंटू सुरवाडे व गुंफा सुरवाडे (सर्व रा. बोरी, ता. खामगाव) यांच्याविरुद्ध भारतीय न्याय संहिता कलम ११८(१), ३२४(४) व ३(५) अन्वये गुन्हा नोंदविण्यात आला आहे. तक्रारीनुसार, फिर्यादी च्या आई नंदा विश्राम सुरवाडे (४५) व आरोपी यांच्यात जागेच्या कारणावरून पूर्वीपासून वाद सुरू होता. १७ जून रोजी सार्यकाळी सुमारे ६ वाजताच्या सुमारास हा वाद पुन्हा उफाळून आला. यावेळी आरोपी संतोष सुरवाडे याने नंदा सुरवाडे यांच्या दिशेने दगड फेकून

त्यांना जखमी केले. त्यानंतर आरोपी जना, पिंटू व गुंफा सुरवाडे यांनी त्यांना चापट बुक्क्यांनी मारहाण केल्याचा आरोप तक्रारीत करण्यात आला आहे. दरम्यान, आरोपी जना सुरवाडे व पिंटू सुरवाडे यांनी टिन पत्र्या च्या शेडचे नुकसान करून मालमत्तेची हानी केल्याचेही फिर्यादीने म्हटले आहे. घटनेनंतर जखमी महिलेला उपचारासाठी दाखल करण्यात आले. याप्रकरणी खामगाव ग्रामीण पोलिसांनी गुन्हा दाखल केला असून, पुढील तपास पोलिस हेडकॉन्स्टेबल बाळकृष्ण फुंडकर करीत आहेत.

नाकाबंदीत चार बैलांसह वाहन जप्त; नांदुरा पोलिसांची कारवाई; एकावर गुन्हा

नांदुरा : पोलिसांनी राष्ट्रीय महामार्ग क्रमांक ५३ वरील खात खेड फाटा येथे नाकाबंदी दरम्यान कारवाई करत चार बैलांची अमानुष पद्धतीने वाहतूक करणाऱ्या मालवाहू वाहनासह तब्बल ६ लाख रुपयांचा मुद्देमाल जप्त केला. या प्रकरणी मुक्ताईनगर येथील एका आरोपीविरुद्ध विविध कायद्यांअंतर्गत गुन्हा दाखल करण्यात आला आहे. गुरुवारी सकाळी साडेसात वाजताच्या सुमारास खातखेड फाटा येथे नाकाबंदी सुरू असताना एमएच-४६ ईए-१८०४ क्रमांकाचे मालवाहू वाहन संशयास्पदरीत्या

येताना दिसले. वाहनाची तपासणी केली असता त्यामध्ये चार बैलांची अत्यंत दाटीवाटीने व निर्दयपणे वाहतूक करण्यात येत असल्याचे आढळले. काही बैलांच्या अंगावर जखमांचे निशाणही दिसून आले. चालकाकडे जनावरांच्या मालकीबाबत कोणतीही वैध कागदपत्रे नसल्याने जनावरे चोरीची असल्याचा संशय पोलिसांना आला. यानंतर चार गोवंशीय बैल, अंदाजे किंमत १ लाख रुपये आणि ५ लाख रुपये किमतीचे मालवाहू वाहन असा एकूण ६ लाख रुपयांचा मुद्देमाल जप्त करण्यात आला.

तीन वाहनांसह १४ गुरांची सुटका; मुद्देमाल जप्त

प्रतिनिधी १९ जून

खामगाव: शहर पोलिसांनी गुरुवारी सकाळी कारवाई करत तीन वाहने पकडली. वाहनातील १४ गुरांची सुटका करण्यात आली. या कारवाईत तीन आरोपींना ताब्यात घेण्यात आले असून जनावरे व वाहनांसह सुमारे २२ लाख ९५ हजार रुपयांचा मुद्देमाल जप्त करण्यात आला आहे. या कारवाईमुळे अवैध वाहतूक करणाऱ्या टोळ्यांमध्ये खळबळ उडाली आहे. पोलिस उपविभागीय अधिकारी प्रदीप पाटील व शहर पोलिस ठाण्याचे निरीक्षक रामकृष्ण पवार यांच्या

मार्गदर्शनाखाली टॉवर चौक परिसरात विशेष नाकाबंदी सुरू होती. यावेळी संशयास्पद वाहनांची तपासणी करण्यात आली. तपासणीदरम्यान शुरांना वाहनांमध्ये अत्यंत अरुंद जागेत कोंबून ठेवण्यात आल्याचे आढळले. त्यांना हालचाल करण्यासाठी पुरेशी जागा नव्हती, तसेच चारा-पाण्याची कोणतीही व्यवस्था करण्यात आलेली नसल्याचेही पोलिसांच्या निदर्शनास आले. पहिल्या कारवाईत मलकापूर येथील अलियार खान असगर खान याच्या ताब्यातील एका चारचाकी वाहनानातून चार जनावरे जप्त करण्यात

आली. या कारवाईत ७ लाख ९५ हजार रुपयांचा मुद्देमाल हस्तगत करण्यात आला. दुसऱ्या कारवाईत मुक्ताईनगर येथील सलमान मुसा खदीक याच्या बोलेरो पिकअपमधून चार जनावरे जप्त करण्यात आली. या प्रकरणात ५ लाख ८५ हजारांचा मुद्देमाल जप्त केला. या तिन्ही प्रकरणांत प्रणयाशी क्रूरतेने वागण्यास प्रतिबंध करणारा कायदा, महाराष्ट्र प्राणी संरक्षण अधिनियम तसेच भारतीय न्याय संहितेच्या विविध कलमान्वये स्वतंत्र गुन्हे दाखल करण्यात आले आहेत. पुढील तपास खामगाव शहर पोलिस करीत आहेत.

कमी पाऊस, वाढती चिंता; यंदाच्या खरीप हंगामामध्ये आंतरपीक ठरणार फायदेशीर!

प्रतिनिधी १९ जून

खामगाव: यंदाच्या खरीप हंगामावर एल-निनो'चे सावट असल्याने पावसाचे प्रमाण सरासरीपेक्षा कमी राहण्याची शक्यता आहे. मान्सूनच्या आगमनाला होत असलेल्या विलंबामुळे शेतकरी चिंतेत असून, अशा परिस्थितीत पारंपरिक एक पीक पद्धतीपेक्षा आंतरपीक पद्धती अधिक सुरक्षित व फायदेशीर ठरणार असल्याचे कृषी तज्ज्ञांचे मत आहे.

कृषी विभागानेही कमी पाऊस, अनियमित हवामान आणि वाढता उत्पादन खर्च लक्षात घेऊन आंतरपिकांचा अवलंब करण्याचे आवाहन केले आहे. एका पिकाचे नुकसान झाल्यास दुसऱ्या पिकातून उत्पन्न मिळाल्याने आर्थिक फटका कमी बसतो. तसेच जमिनीची सुपीकता टिकून राहते, पाण्याचा कार्यक्षम वापर

◆ एक पीक हातचे गेले तरी दुसरे वाचणार !



होतो. आंतरपीक घेताना जमिनीचा प्रकार, उपलब्ध ओलावा, पिकांचा कालावधी आणि

आंतरपीक पद्धती का ठरते शेतकऱ्यांसाठी सुरक्षित ?

आंतरपीक पद्धतीमुळे एकाच शेतातून दोन पिकांचे उत्पादन मिळण्याची संधी निर्माण होते. हवामानातील बदल, दुष्काळ किंवा कीड-रोगामुळे एका पिकाचे नुकसान झाले तरी दुसरे पीक शेतकऱ्याला आधार देते. त्यामुळे उत्पादनातील अनिश्चितता कमी होऊन शेती अधिक शाश्वत बनते.

आंतर पिकां मुळे खर्चावर ही नियंत्रण

आंतरपीक पद्धतीमुळे जमीन, पाणी, खते आणि मजुरीचा अधिक कार्यक्षम वापर होतो. एकाच वेळी दोन पिके घेतल्याने उत्पादन खर्चावर नियंत्रण मिळवणे शक्य होते. तसेच जमिनीवर सतत आच्छादन राहिल्याने ओलावा टिकून राहतो, तणांचे प्रमाण कमी होते.

बाजारपेठेतील मागणी यांचा विचार करणे आवश्यक आहे. कृषी विभागाने शिफारस

मका सोबत मूग पिकही ठरू शकते फायदेशीर!

मृग नक्षत्रात अपेक्षित पाऊस न झाल्याने पेरण्या लांबण्याची शक्यता आहे. मका घेणाऱ्या शेतकऱ्यांनी मक्याच्या दोन ओळींमध्ये सोयाबीनच्या दोन ओळी घेतल्यास अधिक लाभ मिळू शकतो. मक्या सोबत मूग हेही कमी कालावधीत येणारे आणि आर्थिकदृष्ट्या फायदेशीर आंतरपीक ठरते. शेतकऱ्यांनी या पर्यायांचा अवलंब केल्यास उत्पादनात वाढ करता येते.

केलेले बियाणे, योग्य अंतर आणि संतुलित खत व्यवस्थापनाचा अवलंब केल्यास कमी पावसातही समाधानकारक उत्पादन मिळू शकते.